

ఆకాశవాణి

హైదరాబాదు కేంద్రం

జాతీయ వార్తలు

తేదీ : 18.06.2018

సమయం : 1230 గంటలు

ముఖ్యాంశాలు

1) పార్లమెంటుకు, అసెంబ్లీకి ఒకేసారి ఎన్నికలు జరిపించాలన్న ప్రతిపాదనపై దేశవ్యాప్తంగా విస్తృతమైన చర్చ జరగాలని ప్రధానమంత్రి నరేంద్రమోదీ పిలుపునిచ్చారు.

Prime Minister Narendra Modi calls for widespread debate and consultations on simultaneous elections for parliament and state assemblies.

2) జమ్ము-కాశ్మీర్ లోని ఉత్తర కాశ్మీర్ బందీపొర జిల్లాలో కొనసాగుతున్న ఉగ్రవాద వ్యతిరేక చర్యలో ఈరోజు గుర్తుతెలియని మరో ఇద్దరు ఉగ్రవాదులు మరణించారు.

In Jammu & Kashmir, two more unidentified terrorists killed in an ongoing counter-terror operation at north Kashmir's Bandipora district today.

3) భారత్ శరవేగంగా అభివృద్ధి చెందుతున్న దేశమని, 2025 నాటికి భారత ఆర్థిక వ్యవస్థ బలోపేతమై 5 ట్రిలియన్ డాలర్లకు చేరుకోగలదని రాష్ట్రపతి రాంనాథ్ కోవింద్ అన్నారు.

President Ram Nath Kovind says, India is the fastest growing country and will become a 5 trillion dollar economy by 2025.

4) తాలిబాన్ తో కాల్పుల విరమణను పొడిగిస్తూ ఆఫ్ఘనిస్తాన్ తీసుకున్న నిర్ణయం ప్రకటనను భారత్ స్వాగతించింది.

India welcomes Afghanistan's decision to announce an extension of ceasefire with Taliban.

5) రష్యాలో జరుగుతున్న ఫిఫా వరల్డ్ కప్ లో ఈరోజు స్వీడన్ - కొరియాతో, బెల్జియం - పనామాతో, ఇంగ్లండ్ - ట్యూనీషియాతో ఆడతాయి.

In FIFA World Cup in Russia, today Sweden will take on Korea Republic, Belgium will face Panama and England will play Tunisia.

PM Elections

పార్లమెంటుకు, అసెంబ్లీలకు ఒకేసారి ఎన్నికలు జరిపించాలన్న ప్రతిపాదనపై దేశవ్యాప్తంగా విస్తృతమైన చర్చ జరగాలని ప్రధానమంత్రి నరేంద్రమోదీ సూచించారు. ఆయన నిన్న న్యూఢిల్లీలోని నీతిఆయోగ్ పాలక మండలి నాల్గవ సమావేశంలో ప్రసంగిస్తూ - రాష్ట్రాల ముఖ్యమంత్రులకు ఈ సూచన చేశారు. ఏకకాలంలో జమిలీ ఎన్నికల వల్ల ఎన్నో ప్రయోజనాలు ఉన్నాయని ఆయన అన్నారు. నీతిఆయోగ్ లో చర్చల వివరాలను ఆ సంస్థ ఉపాధ్యక్షుడు రాజీవ్ కుమార్ విలేకరులకు తెలియజేశారు. దేశంలో ఎన్నికల వాతావరణం ఏర్పడిన దృష్ట్యా లోక్ సభ, అసెంబ్లీలకు ఒకేసారి ఓటర్ల జాబితాలు ఉండేట్టు చూడాలని ప్రధాని సూచించినట్టు ఆయన చెప్పారు. 2024 నుంచి లోక్ సభ, అసెంబ్లీలకు రెండు దశల్లో ఒకేసారి ఎన్నికలు నిర్వహించడం వాంఛనీయమని నీతిఆయోగ్ గత సంవత్సరం సూచించింది. ఈ ప్రతిపాదనను కేంద్ర ఎన్నికల సంఘం, న్యాయ కమిషన్ పరిశీలిస్తున్నాయి.

J&K Killed

కాశ్మీర్ ఉత్తర ప్రాంతంలో బందీపౌరాలో ఈ ఉదయం భద్రతా దళాలు జరిపిన ఎదురుకాల్పుల్లో గుర్తుతెలియని ఇద్దరు ఉగ్రవాదులు మరణించారు. వీరితో మరణించిన ఉగ్రవాదుల సంఖ్య నాలుగుకు పెరిగింది. ఉగ్రవాదుల ఏరివేత చర్యల్లో భాగంగా భద్రతా దళాలు గాలింపు జరుపుతుండగా... ఉగ్రవాదులు కాల్పులు జరిపారు. పనాం అటవీ ప్రాంతంలో ఇరువర్గాల మధ్య హోరాహోరి కాల్పులు జరిగినట్లు అధికారులు ఆకాశవాణి విలేకరికి చెప్పారు.

President Greece

రాష్ట్రపతి రాంనాథ్ కోవింద్ గ్రీస్ పర్యటన సందర్భంగా ఏథెన్సులో ప్రవాస భారతీయులను ఉద్దేశించి ప్రసంగిస్తూ - భారత్ శరవేగంగా అభివృద్ధి చెందుతోందని అన్నారు. 2025 నాటికి భారత ఆర్థిక వ్యవస్థ బలోపేతమై ఐదు ట్రిలియన్ డాలర్లకు చేరుకోగలదని ఆయన అన్నారు. ప్రవాస భారతీయులు ఎక్కడున్నా స్వదేశం అభివృద్ధి కృషిలో పాలుపంచుకుంటూ తమ దేశభక్తిని చాటుకుంటున్నారని ఆయన ప్రశంసించారు. భారత అభివృద్ధి కృషిలో ప్రవాస భారతీయుల పాత్ర అనన్య సామాన్యమని రాష్ట్రపతి అన్నారు. విదేశాల్లో స్థిరపడిన భాతీయులు అనధికార రాయబారులు అని రాష్ట్రపతి అభివర్ణించారు. గ్రీస్, సురినామ్, క్యూబా పర్యటన సందర్భంగా మొదటి విడతగా రాంనాథ్ కోవింద్ ఏథెన్సుకు చేరుకున్నారు. ఆయనకు ఏథెన్సులో ఘనస్వాగతం లభించింది.

Sha – Guvahati

BJP జాతీయ అధ్యక్షుడు అమిత్ షా ఈరోజు అస్సోంలోని గువాహాటిలో క్యాన్సర్ నివారణ కేంద్రానికి శంకుస్థాపన చేసే కార్యక్రమానికి హాజరవుతారు. అస్సోం ఆరోగ్య శాఖ మంత్రి హిమంత బిశ్వా ఈ విషయం తెలిపారు. రాష్ట్రంలో 19 క్యాన్సర్ నివారణ కేంద్రాలను ఏర్పాటు చేయనున్నట్టు ఆయన చెప్పారు. అస్సోం ముఖ్యమంత్రి సర్వానంద్ సోనోవాల్, పారిశ్రామికవేత్త రతన్ టాటా ఈ కార్యక్రమానికి హాజరవుతారు. ప్రభుత్వ, టాటా ట్రస్టు సంయుక్త ఆధ్వర్యంలో ఏర్పడిన అస్సోం క్యాన్సర్ ఫౌండేషన్ కింద ఈ ఆస్పత్రులు ఏర్పాటవుతాయి.

Delhi Weather

ఢిల్లీలో ఈ ఉదయం నుంచి ఆకాశం మేఘావృతమై ఉంది. కనిష్ఠ ఉష్ణోగ్రత 27.9 డిగ్రీల సెల్సియస్ గా నమోదైంది. ఈ ఏడాది ఈ సీజన్ లో ఇది సాధారణ ఉష్ణోగ్రత. ఉక్కపోత 60 శాతంగా నమోదైంది. తేలికపాటి నుంచి ఉరుములతో కూడిన వర్షాలు పడవచ్చునని వాతావరణ శాఖ తెలిపింది. ఈరోజు గరిష్ఠ ఉష్ణోగ్రత 37 డిగ్రీలుగా నమోదయ్యే అవకాశం ఉంది.

Goa Revolution Day

గోవా విప్లవ దినోత్సవాన్ని ఈరోజు జరుపుకుంటున్నారు. పోర్చుగీసు పాలకుల నుంచి ఈరోజు గోవా విముక్తి అయ్యింది. గోవా విముక్తి కోసం 1946లో సోషలిస్టు నాయకుడు, స్వాతంత్ర్య సమరయోధుడు రాం మనోహర్ లోహియా పోరాటానికి పిలుపునిచ్చారు. అప్పటి నుంచి గోవా విముక్తి కోసం పోరాటం జరుగుతూనే ఉంది. 1961 డిసెంబర్ లో గోవా విముక్తమై భారత్ లో విలీనమైంది. గోవా గవర్నర్ మృదులాసిన్హా, ముఖ్యమంత్రి మనోహర్ పారిక్కర్ వేర్వేరు సందేశాల్లో గోవా పోరాట యోధులకు నివాళులర్పించారు. పనాజీలోని ఆజాద్ మైదానంలో అమరవీరుల సంస్మరణ సభకు వీరిద్దరూ హాజరయ్యారు. అమరవీరుల ఆత్మశాంతికి రెండు నిముషాల పాటు మౌనంపాటించారు. గోవా ముఖ్యమంత్రి పారిక్కర్ ప్రసంగిస్తూ - ప్రజలు తమ అలవాట్లు మార్చుకోవాలని, ప్లాస్టిక్ వినియోగాన్ని పూర్తిగా మానుకోవాలని పిలుపునిచ్చారు.

India - Afghan

ఆఫ్ఘనిస్తాన్ లో కాల్పుల విరమణను పొడిగిస్తూ ఆ దేశ అధ్యక్షుడు అష్రాఫ్ ఘనీ చేసిన ప్రకటనను భారతదేశం స్వాగతించింది. ఇందుకు సంబంధించి విదేశాంగ శాఖ అధికార ప్రతినిధి రవీష్ కుమార్ ఒక ప్రకటన చేస్తూ - సాయుధ బలగాలు, వారి మద్దతుదారులు

కూడా పూర్తిగా ఉగ్రవాద ప్రేరిత హింసను విడనాడి.. ప్రభుత్వ చర్యకు అనుకూలంగా స్పందించగలరన్న ఆకాంక్షను వ్యక్తంచేశారు. ఆప్టనిస్తాస్ ప్రజల బాధలు తొలగి శాంతియుత పరిస్థితులు నెలకొనగలవన్న ఆకాంక్షను వ్యక్తంచేశారు. ఉగ్రవాదానికి, హింసకు తావులేకుండా ఆప్టని నాయకత్వంలో ఆప్టని స్వీయ, ఆప్టస్ నియంత్రిత శాంతి పరిష్కారానికి మార్గం సుగమం కాగలదన్న ఆకాంక్షను వ్యక్తంచేశారు.

S – Yoga

దక్షిణాఫ్రికాలో నాలుగు వేర్వేరు ప్రాంతాల్లో అంతర్జాతీయ యోగా దినోత్సవం సందర్భంగా వేలాదిమంది ప్రజలు గురువారం యోగసనాలను నిర్వహించనున్నారు. వారంతా సంబంధిత కేంద్రాలకు చేరుకుంటున్నారు. భారత కాన్సులేట్ జనరల్ కె.జె.శ్రీనివాస్ జోహన్నస్ బర్గ్ లో విలేకరులతో మాట్లాడుతూ... నగరంలోని వాండరర్స్ మైదానంలో వెయ్యి మంది యోగా చేసేందుకు శనివారం నాటి సెషన్ కు హాజరయ్యారని చెప్పారు.

Indian Eeropian Film

కేంద్ర సమాచార, ప్రసారాల శాఖ మంత్రి కల్వల్ రాజ్యవర్ధన్ సింగ్ ఈరోజు కొత్తఢిల్లీని సిరిఫోర్డ్ ఆడిటోరియంలో యురోపియన్ యూనియన్ చలన చిత్రోత్సవాన్ని ప్రారంభించనున్నారు. యురోపియన్ యూనియన్ దేశాలతో భారత్ సంబంధాలను మెరుగుపర్చేందుకు ఈ ఉత్సవాలు దోహదం చేస్తాయి. యురోపియన్ యూనియన్ కు చెందిన 23 దేశాల చలన చిత్రాలను ఈ ఉత్సవాల్లో ప్రదర్శించనున్నారు. కేంద్ర సమాచార, ప్రసార శాఖ విభాగమైన ఫిలిం ఫెస్టివల్స్ డైరెక్టరేట్ ఆధ్వర్యంలో ఈ ఉత్సవాలను నిర్వహిస్తున్నారు.

FiFa

రష్యాలో జరుగుతున్న ఫిఫా వరల్డ్ కప్ పోటీలు ఐదోరోజున మూడు మ్యాచులు జరగాల్సి ఉన్నాయి. గ్రూప్-ఎఫ్ లో స్వీడన్ - కొరియా రిపబ్లిక్ తో సాయంత్రం 5 గంటల 30 నిమిషాలకు ఆడనుంది. గ్రూప్-జి లో సూచిలో రాత్రి ఎనిమిదిన్నర గంటలకు బెల్జియం - పనామాతో ఆడనుంది. గ్రూప్-హెచ్ లో ఇంగ్లాండ్ రాత్రి 11 గంటల 30 నిమిషాలకు ట్యునీషియాతో ఆడనుంది. నిన్న స్విట్జర్లాండ్ ఐదుసార్లు ఛాంపియన్ సాధించిన బ్రెజిల్ తో ఆడింది. మెక్సికో డిఫెండింగ్ ఛాంపియన్ జర్మనీని గ్రూప్-ఎఫ్ లో 1-0 తేడాతో ఓడించింది. ఈ మ్యాచ్ మాస్కోలో జరిగింది.

Manipur Flood

మణిపూర్ రాజధాని ఇంఫాల్ తూర్పు ప్రాంతంలోని మోంగియాస్ మైబా ఖుల్ గ్రామాల్లో వరదలకు దెబ్బతిన్న ప్రాంతాలను ముఖ్యమంత్రి N.బీరేస్ సింగ్ పరిశీలించారు. వరద బాధితుల కోసం ప్రత్యేక శిబిరాలను మైబా ఖుల్ ప్రాథమిక పాఠశాలలోనూ, మోంగియామ్ మామంగ్ లేఖేలోనూ ఏర్పాటు చేసినట్టు ఆయన చెప్పారు.
